

**REGOLAMENT (UE) 2017/2094 TAL-BANK ĊENTRALI EWROPEW****tat-3 ta' Novembru 2017****li jemenda r-Regolament (UE) Nru 795/2014 dwar ir-rekwiżiti ta' sorveljanza għal sistemi ta' hlas sistemikament importanti (BĊE/2017/32)**

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 127(2) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 3.1, l-Artikolu 22 u l-ewwel inċiż tal-Artikolu 34.1 tiegħu,

Billi:

- (1) Il-Kumitat dwar is-Sistemi ta' Pagament u Saldu (CPSS) tal-Bank għall-Hlasijiet Internazzjonali u l-Kumitat Tekniku tal-Organizzazzjoni Internazzjonali tal-Kummissjonijiet tat-Titoli (IOSCO) ippubblikaw il-Prinċipji għall-infrastrutturi tas-swieq finanzjarji f'April 2012. <sup>(1)</sup> Il-Kumitat dwar il-Hlasijiet u l-Infrastrutturi tas-Suq (CPMI), is-suċċessur tas-CPSS, u l-IOSCO sussegwentement ippubblikaw gwida fuq dawn il-prinċipji. Il-Bank Ċentrali Ewropew (BĊE) iddeċieda li jimplementa l-prinċipji CPMI-IOSCO u gwida sussegwenti sa fejn japplikaw għal sistemi ta' hlas sistemikament importanti (SIPS) permezz tar-Regolament (UE) Nru 795/2014 tal-Bank Ċentrali Ewropew (BĊE/2014/28). <sup>(2)</sup>
- (2) Il-Kunsill Governattiv irriveda l-applikazzjoni ġenerali tar-Regolament (UE) Nru 795/2014 (BĊE/2014/28), bis-sahha tal-Artikolu 24 tiegħu. Dik ir-reviżjoni hadet inkunsiderazzjoni r-riżultanzi tal-ewwel valutazzjoni komprensiva tas-SIPS. Il-valutazzjoni kkonstatat li ċerti kwistjonijiet kienu jehtieġu titjib jew kjarifika u, fi ftit każijiet, bżonn għal emendi iktar sostanzjali sabiex tiġi żgurata l-applikazzjoni tal-ogħla standards ta' superviżjoni.
- (3) Għall-finijiet ta' dan ir-Regolament, istituzzjonijiet ta' hlas u istituzzjonijiet tal-flus elettronici li għandhom access għal SIPS permezz ta' partecipanti diretti, skont l-Artikolu 35(2) tad-Direttiva (UE) 2015/2366 tal-Parlament Ewropew u tal-Kunsill, <sup>(3)</sup> għandhom jiġu ttrattati bhala partecipanti indiretti.
- (4) Sabiex tiġi żgurata mitigazzjoni effettiva ta' riskju, huwa importanti li tinzamm separazzjoni cara bejn gestjoni operattiva tar-riskju u funzjonijiet ta' awditu intern, inkluż permezz ta' awtorizzazzjoni sabiex jitwettqu dawn il-funzjonijiet minn persuni differenti. Barra minn hekk, għal operatori SIPS mhux Ewropej, għandu jiġi żgurat, bla hsara għad-dritt nazzjonali, li hemm membru indipendenti fuq il-Bord tagħhom biex itejjeb l-effettività tiegħu. Billi l-Eurosistema għandha għanijiet u responsabbiltajiet ta' politika pubblika u struttura istituzzjonali definita fit-Trattat u l-Istatut tas-Sistema Ewropea tal-Banek Centrali u tal-Bank Ċentrali Ewropew, l-operatori SIPS tal-Eurosistema għandhom jinghataw eżenzjoni minn dan ir-rekwiżit.
- (5) Barra minn hekk, il-Kunsill Governattiv identifika bżonn biex jipprovdi iktar carezza dwar ir-responsabbiltajiet tal-Bord ta' operatur ta' SIPS li jinkludu l-approvazzjoni tad-deċiżjonijiet li għandhom impatt sinifikanti fuq il-profil ta' riskju ta' SIPS jew operatur ta' SIPS u tad-dokumenti ta' riskju ewlenin li jirregolaw l-operazzjoni tas-SIPS.
- (6) Il-Kunsill Governattiv qabel b'mod ġenerali li hemm il-htieġa biex tittejjeb b'mod sostanzjali l-mitigazzjoni tar-riskju ta' likwidità ġġenerat f'sistemi ta' saldu netti diferiti (DNS) billi tiġi żgurata l-mitigazzjoni tar-riskju ta' likwidità effettiva għaċ-ċikli kollha mill-mument li tiġi inkluża ordni ta' trasferiment fil-kalkolu ta' pożizzjonijiet ta' saldu netti u l-pożizzjoni hija viżibbli għall-partecipant.
- (7) Sabiex SIPS tkun tista' taħdem bla xkiel, il-partecipanti għandu jkollhom għodod adegwati biex jiġġestixxu effettivament il-likwidità tagħhom. L-operator ta' SIPS għandu jimmonitorja u jiffacilita l-fluss bla xkiel tal-likwidità fil-livell ta' sistema, wara li tittiehed inkunsiderazzjoni l-iskopertura tal-likwidità ta' kull partecipant.

<sup>(1)</sup> Disponibbli fuq il-websajt tal-Bank għall-Hlasijiet Internazzjonali fuq <http://www.bis.org>.

<sup>(2)</sup> Ir-Regolament (UE) Nru 795/2014 tal-Bank Ċentrali Ewropew tat-3 ta' Lulju 2014 dwar ir-rekwiżiti ta' sorveljanza għal sistemi ta' hlas sistemikament importanti (BĊE/2014/28) (ĠUL 217, 23.7.2014, p. 16).

<sup>(3)</sup> Id-Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li thassar id-Direttiva 2007/64/KE (ĠUL 337, 23.12.2015, p. 35).

- (8) Operatur ta' SIPS li jirregola hlas unilaterali feuro għandu jiżgura li s-saldu finali jsehh fi flus ta' bank ċentrali. Peress li dan ir-rekwiżit japplika wkoll meta SIPS li joffri saldu fi flus ta' bank ċentrali jkun f'sitwazzjoni ta' emerġenza, operaturi ta' SIPS li jirregolaw hlasijiet għal SIPS oħrajn għandhom jippruvaw li jippermettu s-saldu finali anki f'sitwazzjoni bħal dik.
- (9) Sabiex jiġi żgurat li fondi tas-SIPS jiġu protetti kontra telf ta' negozju possibbli, l-assi miżmumin minn operatur ta' SIPS biex ikopru riskju tan-negozju ġenerali għandhom jiġu ssegregati mill-assi miżmumin għal operazzjonijiet tan-negozju ta' kuljum. Barra minn dan, għandha ssir distinzjoni bejn pjan ta' rkupru ta' SIPS u stralċ ordnat, minn naħa waħda, u pjan kapitali SIPS, min-naħa l-oħra. Filwaqt li tal-aħħar jehtieg li jirrifletti l-possibbiltà li jingabar il-kapital, tal-ewwel għandu jiżgura li, fl-andament normali tan-negozju, fondi disponibbli għall-irkupru u l-pjan ordnat ta' stralċ ma jaqghux taht l-ammont mehtieg għall-implimentazzjoni tagħhom.
- (10) Huwa proċess kontinwu li tiġi żgurata l-ġestjoni tar-riskju operattiv, li jehtieg li l-politiki operattivi u l-proċeduri jiġu ttestjati u riveduti perjodikament, u kull meta jkun mehtieg, speċjalment wara tibdil sinjifikanti għas-sistema. Dan huwa partikolarment minnu għall-ġestjoni ta' riskji ċibernetiċi li kibret fl-importanza mill-pubblikazzjoni tar-Regolament (UE) Nru 795/2014 (BĈE/2014/28). Dan ir-Regolament jistabbilixxi rekwiżiti speċifiċi li huma importanti sabiex jittaffew ir-riskji ċibernetiċi.
- (11) Sabiex awtorità kompetenti teżercita l-poteri ta' sorveljanza tagħha b'mod effettiv, dawn il-poteri għandhom jiġu kkumplementati b'żewġ għodod addizzjonali. L-ewwel nett, l-awtorità kompetenti għandu jkollha l-poter li tehtieg li operatur ta' SIPS jahtar espert indipendenti biex jaġhmel investigazzjoni jew revizzjoni indipendenti tal-operazzjoni tas-SIPS. Barra minn dan, għandha tkun tista' timponi rekwiżiti dwar it-tip ta' espert li għandu jinħatar, il-kontenut u l-ambitu tar-rapport li jiġi prodott, it-trattament tar-rapport, inklużi l-iżvelar u l-pubblikazzjoni, u l-waqt għall-produzzjoni tar-rapport. It-tieni nett, f'konformità mar-Responsabbiltà B tal-Prinċipji msemmija iktar 'il fuq għall-infrastrutturi tas-suq finanzjarju, awtorità kompetenti għandha tkun tista' tagħmel spezzjonijiet fil-post jew tiddelega dan il-kompitu.
- (12) Filwaqt li miżuri korrettivi jistgħu jiġu imposti biss għal ksur tar-Regolament (UE) Nru 795/2014 (BĈE/2014/28), għandu jkun hemm sitwazzjonijiet li jimmeritaw il-bidu tal-proċedura għall-impożizzjoni ta' dawn il-miżuri għar-raġuni ta' nuqqas ta' konformità ssuspettat billi l-operatur ta' SIPS jingħata l-opportunità li jinstema' u jipprovidi spjegazzjonijiet qabel ma jiġi stabbilit ksur. Il-proċedura għall-impożizzjoni ta' miżuri korrettivi għandha tiġi stabbilita f'deċiżjoni. Barra minn hekk, awtorità kompetenti li ma tkunx il-BĈE għandha tinnotifika lill-BĈE bl-intenzjoni tagħha li timponi miżuri kollettivi mingħajr dewmien bla bżonn.
- (13) Fid-dawl tar-riżultanzi tar-reviżjoni tal-Kunsill Governattiv u sabiex tiġi implimentata l-gwida CPMI-IOSCO sa fejn japplikaw għas-SIPS, ir-Regolament (UE) Nru 795/2014 (BĈE/2014/28) għandu jiġi għalhekk emendat,

ADOTTA DAN IR-REGOLAMENT:

#### Artikolu 1

#### Emendi

Ir-Regolament (UE) Nru 795/2014 (BĈE/2014/28) huwa emendat kif ġej:

1. L-Artikolu 1 huwa emendat kif ġej:

(a) fil-paragrafu 3, il-punt (ii) huwa ssostitwit b'dan li ġej:

“(ii) il-hlasijiet totali ddenominati feuro pproċessati jirrapprezentaw mill-inqas wiehed minn dawn li ġejjin:

— 15 % tal-volum totali tal-hlasijiet denominati feuro fl-Unjoni,

— 5 % tal-volum totali tal-hlasijiet transkonfinali ddenominati feuro fl-Unjoni,

— sehem fis-suq ta' 75 % tal-volum totali tal-hlasijiet denominati feuro fil-livell ta' Stat Membru li l-munita tiegħu hija l-euro;”;

(b) Fil-paragrafu 3, għandu jiżdied is-subparagrafu li ġej:

“Eżercizzju ta' identifikazzjoni għandu jsir fuq bażi annwali.”;

- (c) għandu jiddaħhal il-paragrafu 3a li ġej:

“3a. Deċiżjoni adottata taht il-paragrafu 2 għandha tibqa' fis-seħh sakemm tithassar. Ir-reviżjonijiet tal-verifika ta' sistemi ta' hlas li ġew identifikati bhala SIPS għandhom isiru fuq bażi annwali sabiex jiġi vverifikat li dawn ikomplu jissodisfaw il-kriterji li fuq il-bażi tagħhom saret dik l-identifikazzjoni.”;

- (d) il-paragrafu 4 huwa mibdul b'dan li ġej:

“4. L-operaturi SIPS għandhom jikkooperaw, fuq bażi kontinwa, mal-awtorità kompetenti u jiżguraw il-konformità tas-SIPS li huma joperaw mar-rekwiżiti stipulati fl-Artikoli 3 sa 21, inkluż f'termini tal-effettività ġenerali tar-regoli, proċeduri, proċessi u oqfsa tagħhom. L-operaturi SIPS għandhom jikkooperaw ulterjorment mal-awtorità kompetenti sabiex jiffaċilitaw l-oġettiv aktar wiesa' li jipromwovu l-operat mingħajr xkiel ta' sistemi ta' hlas fl-ivell sistemiku.”;

2. L-Artikolu 2 huwa emendat kif ġej:

- (a) il-punt 14 huwa ssostitwit b'dan li ġej:

“(14) ‘sistema ta' saldu nett differita’ (sistema DNS) tfisser sistema li fir-rigward tagħha s-saldu fi flus ta' bank ċentrali jsehh fuq bażi netta fl-aħħar taċ-ċiklu ta' saldu predefinit, eż. fl-aħħar ta', jew matul, jum tax-xoghol.”;

- (b) il-punt (18) huwa ssostitwit b'dan li ġej:

“(18) ‘partecipant dirett’ tfisser entità legali li għandha relazzjoni kuntrattwali ma' operatur SIPS, hija marbuta bir-regoli ta' SIPS rilevanti, tithalla tibghat ordnijiet ta' trasferiment lil dik is-sistema u hija kapaċi tircievi ordnijiet minghandha.”;

- (c) il-punt (18a) li ġej huwa mdaħhal:

“(18a) ‘partecipant indirett’ tfisser entità legali li m'għandhiex aċċess dirett għas-servizzi ta' SIPS u tipikament mhijiex marbuta direttament bir-regoli ta' SIPS rilevanti, li l-ordnijiet ta' trasferiment tagħha huma kklerjati, imhallsa u rreġistrati mis-SIPS permezz ta' partecipant dirett. Partecipant indirett għandu relazzjoni kuntrattwali ma' partecipant dirett. L-entitajiet legali rilevanti huma llimitati għal:

- (i) istituzzjonijiet ta' kreditu kif iddefiniti fil-punt (1) tal-Artikolu 4(1) tar-Regolament (UE) Nru 575/2013 tal-Parlament Ewropew u tal-Kunsill (\*),
- (ii) ditti ta' investiment kif iddefiniti fil-punt (1) tal-Artikolu 4(1) tad-Direttiva 2004/39/KE tal-Parlament Ewropew u tal-Kunsill (\*\*),
- (iii) kwalunkwe impriża li l-uffiċċju prinċipali tagħha jkun barra mill-Unjoni u li l-funzjonijiet tiegħu jikkorrispondu għal dawk ta' istituzzjoni ta' kreditu jew ditta ta' investiment tal-Unjoni, kif fil-punti (i) u (ii),
- (iv) l-awtoritajiet pubbliċi u impriži ggarantiti pubblikament, u kontropartijiet ċentrali, aġenti ta' saldu, kmamar tal-ikklerjar u operaturi ta' sistemi kif iddefiniti fl-Artikolu 2(c), (d), (e) u (p) tad-Direttiva 98/26/KE,
- (v) istituzzjonijiet ta' hlas u istituzzjonijiet ta' flus elettronici kif iddefiniti fil-punt (4) fl-Artikolu 4 tad-Direttiva (UE) 2015/2366 tal-Parlament Ewropew u tal-Kunsill (\*\*\*) u l-punt (1) tal-Artikolu 2 tad-Direttiva 2009/110/KE tal-Parlament Ewropew u tal-Kunsill (\*\*\*\*);

(\*) Regolament (UE) 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 (GU L 176, 27.6.2013, p. 1).

(\*\*) Direttiva 2004/39/KE tal-Parlament Ewropew u tal-Kunsill tal-21 ta' April 2004 dwar is-swieq fl-istrumenti finanzjarji li temenda d-Direttivi tal-Kunsill 85/611/KEE u 93/6/KEE u d-Direttiva 2000/12/KE tal-Parlament Ewropew u tal-Kunsill u li thassar id-Direttiva tal-Kunsill 93/22/KEE (ĠU L 145, 30.4.2004, p. 1).

(\*\*\*) Direttiva (UE) 2015/2366 tal-Parlament Ewropew u tal-Kunsill tal-25 ta' Novembru 2015 dwar is-servizzi ta' pagament fis-suq intern, li temenda d-Direttivi 2002/65/KE, 2009/110/KE u 2013/36/UE u r-Regolament (UE) Nru 1093/2010, u li thassar id-Direttiva 2007/64/KE (GU L 337, 23.12.2015, p. 35).

(\*\*\*\*) Direttiva 2009/110/KE tal-Parlament Ewropew u tal-Kunsill tas-16 ta' Settembru 2009 dwar il-bidu, l-eżerċizzju u s-supervizjoni prudenzjali tan-negozju tal-istituzzjonijiet tal-flus elettronici li temenda d-Direttivi 2005/60/KE u 2006/48/KE u li thassar id-Direttiva 2000/46/KE (GU L 267, 10.10.2009, p. 7).”;

(d) il-punti (40) sa (44) li ġejjin huma miżjuda:

- “(40) ‘direttur indipendenti’ ifisser membru mhux eżekuttiv tal-Bord li ma għandux relazzjoni ta’ negozju, familjari jew mod ieħor li jqajjem kunflitt ta’ interess dwar l-operatur ta’ SIPS jew is-SIPS, l-azzjonisti kontrollanti tagħhom, il-manigment tagħhom jew il-partecipanti tagħhom, u li ma kellu l-ebda tali relazzjoni matul is-sentejn qabel is-shubija tagħhom fil-Bord;
- (41) ‘affiljata’ tfisser kumpannija li tikkontrolla lill-partecipant, jew li hija kkontrollata minnu jew taħt il-kontroll tiegħu. Kontroll ta’ kumpannija huwa ddefinit bhala (a) sjieda, kontroll jew partecipazzjoni ta’ 20 % jew iżjed ta’ klassi ta’ titoli ta’ votazzjoni ta’ kumpannija; jew (b) konsolidazzjoni tal-kumpannija għal finijiet ta’ rappurtar finanzjarju;
- (42) ‘sitwazzjoni ta’ emergenza’ tfisser avveniment, okkorrenza jew ċirkustanza li hija kapaċi twassal għal telf jew ostakolar f’operazzjonijiet, servizzi, jew funzjonijiet tas-SIPS, inklużi ndhil ma’ jew prevenzjoni ta’ saldu finali;
- (43) ‘obbligi finanzjarji’ ifissru obbligi legali li jirriżultaw, fi hdan is-SIPS, bejn il-partecipanti jew bejn partecipanti u l-operatur ta’ SIPS, bhala konsegwenza ta’ ordnijiet ta’ trasferiment li jiddahhlu f’dak is-SIPS;
- (44) ‘miżura korrettiva’ tfisser miżura jew azzjoni speċifika, irrispettivament mill-forma, it-tul jew il-gravità tagħha, li tkun imposta fuq operatur ta’ SIPS minn awtorità kompetenti biex tirrimedja, jew tevita ripetizzjoni ta’, nuqqas ta’ konformità mar-rekwiziti tal-Artikoli 3 sa 21.”;

3. L-Artikolu 4 huwa emendat kif ġej:

(a) il-paragrafu 2 huwa ssostitwit b’dan li ġej:

“2. Operatur ta’ SIPS għandu jkollu arrangamenti ta’ governanza effettivi u dokumentati li jipprovdu linji ċari u diretti ta’ responsabbiltà u kontabbiltà. Dawn l-arrangamenti għandhom ikunu disponibbli lill-awtorità kompetenti, lis-sidien u lill-partecipanti. Operatur ta’ SIPS għandu jagħmel verżjonijiet fil-qosor tagħhom disponibbli għall-pubbliku.”;

(b) il-paragrafu 5 huwa ssostitwit b’dan li ġej:

“5. Il-kompożizzjoni tal-Bord għandha tiżgura l-integrità u, hliet għas-SIPS tal-Eurosistema, taħlita adattata ta’ hliet tekniċi, għarfien u esperjenza kemm tas-SIPS kif ukoll tas-suq finanzjarju iġenerali, li thalli lill-Bord iwettaq ir-rwoli u r-responsabbiltajiet tiegħu. Il-kompożizzjoni għandha tqis ukoll l-allokazzjoni ta’ kompetenzi skont id-dritt nazzjonali. Hliet għas-SIPS tal-Eurosistema, u jekk permess mil-liġi nazzjonali, il-Bord għandu jinkludi membri tal-bord li mhumiex eżekuttivi, inkluż ta’ mill-inqas direttur indipendenti wiehed.”;

(c) it-tieni subparagrafu tal-paragrafu 7 huwa ssostitwit b’dan li ġej:

“Il-Bord għandu jiżgura li jkun hemm tliet linji ta’ difiża ċari u effettivi (operazzjonijiet, ġestjoni tar-riskju u awditu intern), li huma separati minn xulxin u għandhom biżżejjed awtorità, indipendenza, riżorsi u aċċess għall-Bord.”;

(d) jiddahhal il-paragrafu 7a li ġej:

“7a. L-approvazzjoni tal-Bord għandha tkun meħtieġa għal deċizzjonijiet li għandhom impatt sinifikanti fuq il-profil ta’ riskju tas-SIPS u għad-dokumenti ta’ riskju ewlenin li jirregolaw l-operazzjonijiet SIPS. Bhala minimu, il-Bord għandu japprova u jirriveidi kull sena l-qafas tal-ġestjoni tar-riskju komprensiv msemmi fl-Artikolu 5(1), il-qafas tar-riskju operattiv u l-pjan ta’ kontinwità tan-negozju assoċjat imsemmi fl-Artikoli 15(1) u 15(5) rispettivament, l-irkupru u l-pjan ta’ stralċ ordnat u l-pjan kapitali msemmi fl-Artikoli 5(4) u 13(6) rispettivament, l-oqfsa dwar ir-riskju tal-kreditu u tal-likwidità msemmija fl-Artikoli 6(1) u 8(1) rispettivament, il-qafas kollaterali li jirregola l-ġestjoni tar-riskji msemmija fl-Artikolu 7, l-istrategġija ta’ investment ta’ SIPS imsemmija fl-Artikolu 14(4), u l-qafas tar-reżiljenza ċibernetiku msemmi fl-Artikolu 15(4a).”;

4. Fl-Artikolu 5, il-paragrafu 4 huwa mibdul b’li ġej:

“4. Operatur ta’ SIPS għandu jiddefinixxi l-operazzjonijiet u s-servizzi kritiċi tas-SIPS. L-operatur ta’ SIPS għandu jidentifika xenarji speċifiċi li jistgħu jwaqqfuh milli jkun jista’ jipprovdi dawn l-operazzjonijiet kritiċi u servizzi bhala negozju avvjat u għandu jevalwa l-effettività tal-opzjonijiet kollha għall-irkupru jew, bl-eċċezzjoni tas-SIPS tal-Eurosistema, stralċ ordnat. Għandu jirrevedi l-operazzjonijiet u s-servizzi kritiċi mill-inqas kull sena. Abbażi ta’ din

l-istima, operatur ta' SIPS għandu jhejji pjan vijabbli għall-irkupru tas-SIPS u, hlief għas-SIPS tal-Eurosistema, stralc ordinat. Il-pjan ta' stralc ordinat u ta' rkupru għandu jikkonsisti, *inter alia*, f'taqsira sostantiva tal-istrateġiji ewlenin ta' rkupru u ta' stralc ordinat, stqarrija mill-ġdid tal-operazzjonijiet u s-servizzi kritiċi tas-SIPS, u deskrizzjoni tal-miżuri meħtieġa biex jimplimentaw l-istrateġiji prinċipali. Operatur ta' SIPS għandu, fejn applikabbli, jipprovdi lill-awtoritajiet relevanti bl-informazzjoni meħtieġa għall-finijiet tal-ippjanar tar-riżoluzzjoni.”;

5. L-Artikolu 6 huwa mibdul b'dan li ġej:

“Artikolu 6

### **Riskju tal-kreditu**

1. Operatur ta' SIPS għandu jstabbilixxi qafas b'sahhtu biex ikejjel, jimmonitorja u jimmaniġġja l-iskoperturi ta' kreditu tiegħu fost parteċipanti li jirriżultaw mill-hlas tas-SIPS, u l-proċessi tal-ikklerjar u tas-saldu.

2. Operatur ta' SIPS għandu jidentifika s-sorsi kollha tar-riskju ta' kreditu. Il-kejl u l-monitoraġġ tal-iskoperturi ta' kreditu għandhom isehħu matul il-jum, bl-użu ta' informazzjoni fil-hin u għodod xierqa għall-ġestjoni tar-riskju.

2a. Operatur ta' SIPS li jopera sistema DNS għandu jiżgura li:

(a) obbligi finanzjari jkunu stabbiliti mhux iktar tard mill-mument meta l-ordni ta' trasferiment tkun inkluża fil-kalkolu tal-pożizzjonijiet ta' saldu netti aċċessibbli għal kull parteċipant; u

(b) ikun hemm biżżejjed riżorsi biex ikopru l-iskoperturi ta' kreditu li jirriżultaw skont il-paragrafi 3 u 4 l-iktar tard fil-mument imsemmi fil-punt (a).

3. Operatur ta' SIPS, inkluż wiehed li jopera sistema DNS b'garanzija ta' saldu, li matul l-operazzjonijiet tas-SIPS iġarrab skopertura ta' kreditu fil-konfront tal-parteeipanti tiegħu, għandu jkopri l-iskopertura ta' kreditu għal kull parteċipant bl-użu ta' kollateral, fondi ta' garanzija, ekwità (wara tnaqqis tal-ammont iddedikat li jkopri riskju ta' negozju ġenerali) jew riżorsi finanzjarji ekwivalenti oħra.

4. Operatur ta' SIPS, inkluż wiehed li jopera sistema DNS mingħajr garanzija tas-saldu, imma fejn parteċipanti jiffaċċjaw skoperturi ta' kreditu li jinholqu mill-hlas tas-SIPS, proċessi tal-ikklerjar u tas-saldu, għandhom ikollhom fis-sehħ regoli jew arrangamenti kuntrattwali ma' dawk il-parteeipanti. Ir-regoli u l-arrangamenti kuntrattwali għandhom jiżguraw li l-parteeipanti jipprovdu riżorsi suffiċjenti, kif imsemmi fil-paragrafu 3, biex ikopru skoperturi ta' kreditu li jirriżultaw mill-hlas tas-SIPS, il-proċessi tal-ikklerjar u tas-saldu fir-rigward taż-żewġ parteċipanti li, flimkien mal-affiljati tagħhom, għandhom l-ikbar skopertura ta' riskju aggregat.

5. Operatur ta' SIPS għandu jstabbilixxi regoli u proċeduri biex jindirizzaw telf li direttament jirriżulta minn inadempjenzi minn parteċipant jew parteċipanti fir-rigward tal-obbligi tagħhom lejn SIPS. Dawn ir-regoli u proċeduri għandhom jindirizzaw l-allokkazzjoni ta' telf potenzjali li mhuwiex kopert, inkluż ir-rifużjoni ta' kwalunkwe fondi li operatur ta' SIPS jista' jissellef mingħand fornituri ta' likwidità. Għandhom jinkludu r-regoli u l-proċeduri tal-operatur ta' SIPS dwar il-forniment mill-ġdid ta' riżorsi finanzjarji użati mis-SIPS waqt avveniment ta' stress, sal-livell stipulat fil-paragrafi 3 u 4.”;

6. L-Artikolu 8 huwa mibdul b'dan li ġej:

“Artikolu 8

### **Riskju ta' likwidità**

1. Operatur ta' SIPS għandu jstabbilixxi qafas komprensiv biex jiġġestixxi riskji ta' likwidità maħluqa mill-parteeipanti tas-SIPS, banek tas-saldu, aġenti *nostro*, banek kustodji, fornituri ta' likwidità u entitajiet relevanti oħra. L-operatur ta' SIPS għandu jipprovdi lill-parteeipanti b'ghodda adegwata biex il-likwidità tagħhom tiġi ġestita u għandu jimmonitorja u jiffaċilita l-fluss bla xkiel tal-likwidità fis-sistema.

2. Operatur ta' SIPS għandu jimplimenta għodod operattivi u analitiċi, li jippermettulu jidentifika, ikejjel u jimmonitorja saldu u flussi ta' finanzjament, inkluż l-użu tal-likwidità *intraday* (dakinhar stress), fuq bażi f'waqtha u kontinwa.

2a. Operatur ta' SIPS li jopera sistema DNS għandu jiżgura li

(a) obbligi finanzjarji jkunu stabbiliti mhux iktar tard mill-mument meta l-ordni ta' trasferiment tiġi inkluża fil-kalkolu tal-pożizzjonijiet netti ta' saldu aċċessibbli għal kull parteċipant; u

(b) hemm biżżejjed riżorsi likwidi miżmumin skont il-paragrafi 3 sa 6 l-iktar tard fil-mument imsemmi fil-punt (a).

3. Operatur ta' SIPS għandu jkollu, jew jiżgura li l-parteeipanti jkollhom f'kull hin, riżorsi likwidi suffiċjenti mill-mument li jiġu stabbiliti obbligi finanzjarji, fil-muniti kollha li jopera bihom, biex jissalda l-obbligi finanzjarji fl-istess jum f'ambitu wiesa' ta' xenarji potenzjali ta' stress. Fejn xieraq, dan jinkludi saldu *intraday* jew *multiday* (fuq medda ta' bosta granet). Ix-xenarji ta' stress għandhom jinkludu: (a) inadempjenza tal-parteeipant, taht kundizzjonijiet tas-suq estremi iżda plawżibbli li, flimkien mal-affiljati tiegħu, għandhom l-ikbar obbligu finanzjarju aggregat; u (b) xenarji ohra skont il-paragrafu 11.

4. Operatur ta' SIPS li jirregola hlas unilaterali f'euro għandu jkollu, jew jiżgura li l-parteeipanti jkollhom, riżorsi likwidi suffiċjenti, skont il-paragrafu 3, biex jissalda fil-hin l-obbligi finanzjarji f'każ ta' inadempjenza tal-parteeipant li, flimkien mal-affiljati tiegħu, għandu l-ikbar obbligu finanzjarju aggregat kif determinat mill-paragrafu 3(a) b'xi mod minn dawn li ġejjin:

(a) fi flus kontanti mal-Eurosistema; jew

(b) f'kollateral eliġibbli kif iddefinit fil-qafas kollaterali tal-Eurosistema stabbilit fil-Linja Gwida (UE) 2015/510 tal-Bank Ċentrali Ewropew (BĈE/2014/60) (\*) u l-Linja Gwida BĈE/2014/31 tal-Bank Ċentrali Ewropew (\*\*) iżda l-operatur ta' SIPS għandu juri li dak il-kollateral huwa disponibbli faċilment u konvertibbli f'kontanti fuq bażi tal-istess jum bl-użu ta' arrangamenti ta' finanzjament irrangati minn qabel u affidabbli ħafna, inkluż f'kundizzjonijiet tas-suq ta' stress.

5. Operatur ta' SIPS li jirregola hlas unilaterali f'euro għandu jkollu, jew jiżgura li l-parteeipanti jkollhom, riżorsi likwidi addizzjonali, skont il-paragrafu 3(b), bil-modi msemmija fil-paragrafu 4 jew ma' bank kummerċjali finanzjarjament affidabbli f'wiehed jew iktar minn dawn l-istrumenti li ġejjin:

(a) linji ta' kreditu impenjati;

(b) *swaps* impenjati ta' kambju barrani;

(c) *repos* impenjati;

(d) assi li jissodisfaw ir-rekwiziti tal-Artikolu 7(1), li huma miżmuma minn kustodju;

(e) investimenti.

Dawn l-istrumenti kollha għandhom jippermettu li l-flus kontanti jkunu disponibbli f'perijodu ta' zmien li jippermetti s-saldu fl-istess jum. B'mod partikolari, l-operatur ta' SIPS għandu jkun jista' juri li l-istrumenti mhux fi flus kontanti jkunu disponibbli faċilment u konvertibbli fi flus kontanti fuq bażi tal-istess jum bl-użu ta' finanzjamenti rrangati minn qabel u affidabbli ħafna, inkluż f'kundizzjonijiet tas-suq ta' stress.

L-operatur ta' SIPS għandu jkun dispot li juri lill-awtorità kompetenti, skont valutazzjoni interna adegwata, li l-bank kummerċjali huwa finanzjarjament affidabbli.

6. Operatur ta' SIPS li jirregola hlasijiet bilaterali jew hlasijiet unilaterali f'muniti barra mill-euro għandu jkollu, jew jiżgura li l-parteeipanti jkollhom, riżorsi likwidi suffiċjenti, skont il-paragrafu 3, fil-modi msemmija fil-paragrafu 5.

7. Fejn operatur ta' SIPS jissupplimenta r-riżorsi msemmija fil-paragrafu 3 b'assi oħrajn, dawn l-assi x'aktarx ikunu negozjabbli jew aċċettabbli bħala kollateral (pereżempju għal linji ta' kreditu, *swaps*, jew *repos*) fuq bażi *ad hoc* wara inadempjenza, anke jekk dan ma jistax ikun stabbilit minn qabel jew iggarantit b'mod affidabbli taht kundizzjonijiet tas-suq estremi imma plawżibbli. Meta parteċipant jissupplimenta r-riżorsi msemmija fil-paragrafu 3 ma' assi oħrajn, l-operatur ta' SIPS għandu jiżgura li daww l-assi l-oħrajn jissodisfaw ir-rekwiziti msemmija fl-ewwel sentenza ta' dan il-paragrafu. L-assi għandhom jiġu prezunti bħala probabbli li jkunu negozjabbli jew aċċettabbli bħala kollateral jekk l-operatur ta' SIPS ikun ha inkunsiderazzjoni r-regoli u l-prattiki tal-bank ċentrali rilevanti dwar l-eliġibbiltà tal-kollateral.

8. Operatur ta' SIPS m'għandux jassumi li kreditu ta' emerġenza tal-bank ċentrali se jkun disponibbli.

9. Operatur ta' SIPS għandu jwettaq diligenza dovuta sabiex jivverifika li kull fornitur tar-rizorsi likwidi tas-SIPS, kif imsemmi fil-paragrafu 3: (a) ikollu informazzjoni suffiċjenti u aġġornata biex jifhem u jiġġestixxi r-riskji ta' likwidità assoċjati mal-forniment tal-flus kontanti jew assi; u (b) għandu l-kapaċità li jipprovdi flus kontanti jew assi kif meħtieġ. L-operatur ta' SIPS għandu jirrevedi l-konformità tiegħu mal-obbligu tad-diligenza dovuta mill-inqas annwalment. Entitajiet b'aċċess ta' kreditu mill-bank ċentrali tal-ħruġ biss għandhom jiġu aċċettati bħala fornituri ta' likwidità. L-operatur ta' SIPS għandu jittestja regolarment il-proċeduri tas-SIPS biex jiġu aċċessati r-rizorsi likwidi tiegħu.

10. Operatur ta' SIPS b'aċċess għal kontijiet ta' bank ċentrali, servizzi ta' hlas jew servizzi ta' titoli għandu juża dawn is-servizzi, fejn praktikabbli.

11. Operatur ta' SIPS għandu, permezz tal-ittestjar taht stress rigoruż, jiddetermina l-ammont u jittestja regolarment is-suffiċjenza tar-rizorsi likwidi tiegħu sabiex jissodisfa r-rekwiżiti taht il-paragrafi 3 u 4. Fit-tweġiq tal-ittestjar taht stress, l-operatur ta' SIPS għandu jikkunsidra firxa wiesgħa ta' xenarji rilevanti, inkluż inadempjenza jew inadempjenzi tal-partecipant fl-istess jum u f'jumiejn jew iktar sussegwenti.

Meta jiġu kkunsidrati dawn ix-xenarji, id-disinn u t-tħaddim tas-SIPS għandhom jiġu kkunsidrati u l-entitajiet kollha li jistgħu jkunu ta' riskju materjali għal-likwidità tas-SIPS għandhom jiġu eżaminati, inkluż banek tas-saldu, aġenti *nostro*, banek kustodji, fornituri ta' likwidità u IFM relatati. Meta jkun xieraq, ix-xenarji għandhom ikopru perijodu *multiday*.

12. Operatur ta' SIPS għandu jiddokumenta r-raġunijiet tiegħu għall-investment, u għandu jkollu arranġamenti xierqa ta' governanza relatati mal-flus kontanti u assi oħra miżmuma minnu jew mill-partecipanti. Għandu jistabbilixxi proċeduri ċari għar-rappurtar tar-riżultati tat-testijiet taht stress tiegħu lill-Bord u għandu juża dawn ir-riżultati għall-evalwazzjoni tal-adekwatezza u jagħmel aġġustamenti fil-qafas tal-ġestjoni tar-riskju tal-likwidità tiegħu.

13. Operatur ta' SIPS għandu jstabbilixxi regoli u proċeduri ċari li jippermettu lis-SIPS li jimplementa s-saldu tal-obbligi finanzjarji dakinhar u, fejn xieraq, *intraday* u *multiday* f'waqtu wara l-inadempjenza ta' wiehed jew iktar mill-partecipanti tiegħu. Dawn ir-regoli u l-proċeduri għandhom:

- (a) jindirizzaw nuqqasijiet ta' likwidità mhux previsti u potenzjalment mhux koperti;
- (b) ikollhom l-għan li jiġi evitat li l-obbligi finanzjarji għas-saldu fl-istess jum jiġu xolti, revokati jew imdewma;
- (c) jindikaw kif ifornu mill-ġdid il-flus kontanti u assi oħra użati mis-SIPS matul avveniment ta' stress, sa fejn hu meħtieġ skont il-paragrafi 3 sa 5.

(\*) Linja Gwida (UE) 2015/510 tal-Bank Ċentrali Ewropew tad-19 ta' Diċembru 2014 dwar l-implimentazzjoni tal-qafas tal-politika monetarja tal-Eurosistema (BĈE/2014/60) (ĠU L 91, 2.4.2015, p. 3).

(\*\*) Linja Gwida BĈE/2014/31 tal-Bank Ċentrali Ewropew tad-9 ta' Lulju 2014 dwar miżuri temporanji addizzjonali fir-rigward ta' operazzjonijiet ta' rifinanzjament tal-Eurosistema u l-eligibbiltà tal-kollateral u li temenda l-Linja Gwida BĈE/2007/9 (ĠU L 240, 13.8.2014, p. 28).";

7. Fl-Artikolu 10, il-paragrafu 1 huwa ssostitwit b'dan li ġej:

"1. Operatur ta' SIPS li jirregola hlas unilaterali f'euro għandu jiżgura li s-saldu finali jsehh fi flus ta' bank ċentrali. Operatur ta' SIPS li jirregola hlasijiet għal SIPS oħrajn għandu jipprova li jippermetti lil SIPS oħrajn li jagħmlu saldu f'sitwazzjonijiet ta' emergenza.";

8. L-Artikolu 13 huwa mibdul b'dan li ġej:

"Artikolu 13

### **Riskju ġenerali ta' negozju**

1. Operatur ta' SIPS għandu jstabbilixxi ġestjoni robusta u sistemi ta' kontroll biex jidentifika, jimmonitorja, u jiġġestixxi riskji ġenerali ta' negozju, inkluż telf li jirriżulta minn eżekuzzjoni ta' livell baxx ta' strateġija tan-negozju, flussi negattivi ta' flus kontanti, jew spejjeż mhux mistennija u eċċessivament kbar.

2. Operatur ta' SIPS għandu jzomm irkupru vijabbli u, hliief għas-SIPS tal-Eurosistema, pjan ta' stralċ ordnat kif meħtieġ skont l-Artikolu 5(4).

3. Operatur ta' SIPS għandu jiddetermina, abbażi tal-profil tar-riskju tan-negozju ġenerali u z-żmien meħtieġ biex jirnexxi rkupru u/jew stralc ordnat tal-operazzjonijiet u servizzi kritiċi tiegħu, l-ammont ta' assi meħtieġa għall-implimentazzjoni tal-pjan imsemmi fil-paragrafu 2. Dan l-ammont m'għandux ikun inqas minn dak irrappreżentat minn sitt xhur ta' spejjeż operattivi kurrenti.

4. Sabiex jiġi kopert l-ammont imsemmi fil-paragrafu 3, operatur ta' SIPS għandu jkollu assi netti likwidi ffinanzjati mill-ekwità, pereżempju stokk komuni, riżervi żvelati jew qligħ ieħor miżmum, sabiex ikun jista' jkompli l-operazzjonijiet u s-servizzi bħala negozju avvjat. Dawn l-assi għandhom jiżdienu mar-riżorsi miżmuma biex ikopru l-inadempjenza tal-partecipant jew riskji oħrajn koperti taħt l-Artikoli 6 u 8. L-ekwità miżmuma taħt standards internazzjonali tal-kapital ibbażati fuq ir-riskju jistgħu jiġu inklużi biex jiġu evitati rekwiżiti tal-kapital doppji.

5. Assi msemmija fil-paragrafu 4 miżmuma biex ikopru riskju ġenerali tan-negozju għandhom ikunu ta' likwidità suffiċjenti u ta' kwalità għolja sabiex ikunu disponibbli fil-hin meħtieġ, u għandhom ikunu ssegregati mill-assi tal-operatur ta' SIPS użati għall-operazzjonijiet użati għal operazzjonijiet ta' kuljum. L-operatur ta' SIPS għandu jkun jista' jirrealizza dawn l-assi miżmuma biex ikopru r-riskju tan-negozju ġenerali bi f'tit effett negattiv, jekk ikun hemm, sabiex ikun jista' jkompli b'operazzjonijiet u servizzi bħala negozju avvjat jekk ikollu telf tan-negozju ġenerali.

6. Operatur ta' SIPS għandu jistabbilixxi pjan kapitali vijabbli sabiex iżid ekwità addizzjonali jekk l-ekwità tiegħu taqa' viċin jew taħt l-ammont imsemmi fil-paragrafu 3.

7. Il-paragrafi 3 sa 6 m'għandhomx japplikaw għas-SIPS tal-Eurosistema.”;

9. L-Artikolu 15 huwa emendat kif ġej:

(a) jiddaħhal il-paragrafu 1a li ġej:

“1a. Operatur ta' SIPS għandu jirrevedi, jawditja, u jittestja sistemi, politiki, proċeduri u kontrolli operattivi u wara tibdil sinifikanti.”;

(b) jiddaħhal il-paragrafu 4a li ġej:

“4a. Operatur ta' SIPS għandu jistabbilixxi qafas ċibernetiku ta' reżiljenza effettiv b'miżuri ta' governanza xierqa fis-seħħ għall-ġestjoni tar-riskju ċibernetiku. L-operatur ta' SIPS għandu jidentifika l-operazzjonijiet kritiċi tiegħu u l-assi tal-appogg, u jimplementa miżuri xierqa sabiex jipproteġihom minn attacchi ċibernetiċi, u sabiex jiskopri dawn tal-aħħar, jirrispondi għalihom u jirkupra minnhom. Dawn il-miżuri għandhom jiġu ttestjati regolament. L-operatur ta' SIPS għandu jiżgura li għandu għarfien sod ta' x'qed jiġri fir-rigward tat-teddid ċibernetiku. L-operatur ta' SIPS għandu jiżgura li hemm proċess ta' tagħlim kontinwu u li qed jevolvi sabiex ikun jista' jadatta l-qafas ta' reżiljenza ċibernetika tiegħu għan-natura dinamika tar-riskji ċibernetiċi, f'mod tempestiv, kull meta jkun meħtieġ.”;

10. L-Artikolu 16 huwa ssostitwit b'dan li ġej:

“Artikolu 16

### **Kriterji ta' aċċess u partecipazzjoni**

1. Operatur ta' SIPS għandu jistabbilixxi u jiżvela pubblikament kriterji ta' aċċess u partecipazzjoni li mhumiex diskriminatorji lis-servizzi tas-SIPS għal partecipanti diretti, u, fejn relevanti, partecipanti indiretti u għal IFM oħrajn. Għandu jirrevedi l-kriterji mill-inqas b'mod annwali.

2. Il-kriterji ta' aċċess u partecipazzjoni msemmija fil-paragrafu 1 għandhom jiġu ġġustifikati f'termini ta' sigurtà u effiċjenza tas-SIPS u tas-swieq li jservu, u jkunu mfassla għal u proporzjonati mar-riskji speċifiċi tas-SIPS. F'konformità mal-prinċipju tal-proporzjonalità, operatur ta' SIPS għandu jistabbilixxi rekwiżiti li jirrestringu aċċess bl-inqas mod possibbli. Jekk operatur ta' SIPS jichad aċċess għal entità li tapplika, għandu jagħti r-raġunijiet bil-miktub għal dan, ibbażat fuq analiżi komprensiva tar-riskju.

3. Operatur ta' SIPS għandu jimmonitorja l-konformità tal-partecipanti mal-kriterji ta' aċċess u partecipazzjoni tas-SIPS fuq bażi kontinwa. Għandu jistabbilixxi proċeduri li mhumiex diskriminatorji li jiffaċilitaw is-sospensjoni u t-terminazzjoni ordinata tad-drittijiet tal-partecipant fejn il-partecipant jonqos milli jikkonforma mal-kriterji u għandu jiżvela pubblikament aspetti ewlenin rilevanti ta' dawn il-proċeduri. Għandu jirrevedi l-proċeduri mill-inqas annwalment.”;

11. fl-Artikolu 17, il-paragrafi 1 u 2 huma ssostitwiti b'dan li ġejj:

“1. Għall-finijiet tal-ġestjoni tar-riskju, operatur ta' SIPS għandu jiżgura li r-regoli, il-proċeduri u l-arranġamenti kuntrattwali tas-SIPS jippermettulu jiġbor informazzjoni dwar parteċipazzjoni indiretta sabiex jidentifika, jimmonitorja u jiġġestixxi kwalunkwe riskju materjali għas-SIPS li jinholoq minn parteċipazzjoni. Din l-informazzjoni għandha, bhala minimu, tkopri dawn li ġejjin:

- (a) l-attività li parteċipanti diretti jwettqu f'isimhom u f'isem il-partiċipanti indiretti fi proporzjon mal-attività fil-livell tas-sistema;
- (b) in-numru ta' partiċipanti indiretti li jagħmlu saldu permezz ta' partiċipanti individwali diretti;
- (c) il-volumi u l-valuri ta' hlasijiet fis-SIPS li joriġinaw minn kull partiċipant indirett;
- (d) il-volumi u l-valuri ta' hlasijiet taht il-punt (c) fi proporzjoni ma' dawk ta' partiċipant dirett li permezz tiegħu l-partiċipant indirett ikollu aċċess għas-SIPS.

2. Operatur ta' SIPS għandu jidentifika dipendenzi materjali bejn partiċipanti diretti u indiretti li jistgħu jaffettwaw is-SIPS, wara li tittiehed inkunsiderazzjoni l-informazzjoni msemmija fil-paragrafu 1.”;

12. L-Artikolu 21 huwa ssostitwit b'dan li ġejj:

“Artikolu 21

### **Setgħat ta' awtorità kompetenti**

1. Awtorità kompetenti għandu jkollha s-setgħa li:

- (a) tikseb, fi kwalunkwe hin, minn operatur ta' SIPS l-informazzjoni u d-dokumenti kollha meħtieġa għall-valutazzjoni tal-konformità mar-rekwiżiti taht dan ir-Regolament jew li tippromwovi l-operat bla xkiel ta' sistemi ta' hlas flivell sistemiku. L-operatur ta' SIPS għandu jirrapporta l-informazzjoni rilevanti lill-awtorità kompetenti mingħajr dewmien żejjed.
- (b) teħtieġ li operatur ta' SIPS jahtar espert indipendenti biex jagħmel investigazzjoni jew revizjoni indipendenti dwar l-operazzjoni tas-SIPS. L-awtorità kompetenti tista' timponi rekwiżiti dwar it-tip ta' espert li għandu jinhatar, il-kontenut u l-ambitu tar-rapport li għandu jiġi prodott, it-trattament tar-rapport, inklużi l-izvelar u l-pubblikazzjoni ta' ċerti elementi, u l-waqt għall-produzzjoni tar-rapport. Operatur ta' SIPS għandu jinforma lill-awtorità kompetenti kif ir-rekwiżiti imposti ġew issodisfati;
- (c) jagħmel spezzjoni fil-post jew jiddelega t-twettiq ta' spezzjonijiet fil-post. Meta jkun meħtieġ għall-finijiet tal-aġir xieraq u l-effiċjenza ta' spezzjoni, l-awtorità kompetenti tista' tagħmilha mingħajr preavviż.

2. Il-BĊE għandu jadotta deċizzjoni dwar il-proċedura u l-kundizzjonijiet għall-eżerċitar tas-setgħat imsemmija fil-paragrafu 1.”;

13. L-Artikoli 21a u 21b huma mdaħħlin:

“Article 21a

### **Organizzazzjoni ta' attivitajiet ta' sorveljanza**

Awtorità kompetenti tista' twettaq attivitajiet ta' sorveljanza kontinwi u/jew *ad hoc* biex tevalwa l-konformità minn operatur ta' SIPS mar-rekwiżiti stipulati fl-Artikoli 3 sa 21 jew biex tippromwovi l-operat bla xkiel ta' sistemi ta' hlas flivell sistemiku.

Artikolu 21b

### **Kunfidenzjalità**

Informazzjoni kondiviza minn operatur ta' SIPS ma' awtorità kompetenti fuq bażi kunfidenzjali tista' tiġi kondiviza mas-Sistema Ewropew ta' Banek Ċentrali (SEBC). Dik l-informazzjoni għandha tiġi ttrattata bhala kunfidenzjali mill-membri tas-SEBC, skont id-dmir ta' segretezza stabbilit fl-Artikolu 37.1 tal-Istatut tas-SEBC.”;

14. L-Artikolu 22 huwa ssostitwit b'dan li ġej:

“Artikolu 22

**Miżuri korrettivi**

1. Meta operatur ta' SIPS ma jkunx ikkonforma ma' dan ir-Regolament jew meta jkun hemm bażi raġonevoli biex jiġi ssuspettat li operatur ta' SIPS ma kkonformax ma' dan ir-Regolament, l-awtorità kompetenti għandha:

(a) tagħti avviz bil-miktub lill-operatur ta' SIPS dwar in-natura tan-nuqqas ta' konformità jew nuqqas ta' konformità ssuspettata; u

(b) tipprovdi lill-operatur ta' SIPS bl-opportunità li jinstema' u jipprovdi spjegazzjonijiet.

2. Abbażi tal-informazzjoni pprovduta minn operatur ta' SIPS, l-awtorità kompetenti tista' timponi miżuri korrettivi fuq l-operatur tas-SIPS sabiex jirrimedja n-nuqqas ta' konformità u/jew jevita li jirrepetih.

3. L-awtorità kompetenti tista' timponi miżuri korrettivi immedjatament kif tidentifika li n-nuqqas ta' konformità huwa serju biżżejjed li jirrikjedi azzjoni immedjata. Għandha tipprovdi raġunijiet għad-deċiżjoni tagħha.

4. Awtorità kompetenti li ma tkunx il-BĊE għandha tinforma lill-BĊE bl-intenzjoni tagħha li timponi miżuri korrettivi fuq operatur ta' SIPS minghajr dewmien bla bżonn.

5. Miżuri korrettivi jistgħu jiġu imposti indipendentement jew b'mod parallel mas-sanzjonijiet imposti taħt ir-Regolament tal-Kunsill (KE) Nru 2532/98 (\*).

6. Il-BĊE għandu jadotta deċiżjoni fuq il-proċedura li għandha tiġi segwita jekk jiġu imposti miżuri korrettivi.

(\*) Regolament tal-Kunsill (KE) Nru 2532/98 tat-23 ta' Novembru 1998, dwar il-poter tal-Bank Ċentrali Ewropew li jimponi sanzjonijiet (ĠU Edizzjoni Speċjali bil-Malti, Kapitolu 1, Vol.3, p.19).”

15. L-Artikolu 23 huwa ssostitwit b'dan li ġej:

“Artikolu 23

**Sanzjonijiet**

F'każ ta' ksur ta' dan ir-Regolament, il-BĊE jista' jimponi sanzjonijiet. Dawn is-sanzjonijiet għandhom ikunu skont ir-Regolament tal-Kunsill (KE) Nru 2157/99 tal-Bank Ċentrali Ewropew (BĊE/1999/4) (\*). Il-BĊE għandu jippubblika avviz dwar il-metodoloġija għall-kalkolu tal-ammont tas-sanzjonijiet.

(\*) Regolament (KE) Nru 2157/99 tal-Bank Ċentrali Ewropew tat-23 ta' Settembru 1999 dwar is-setgħat tal-Bank Ċentrali Ewropew li jimponi sanzjonijiet (BĊE/1999/4) (ĠU Edizzjoni Speċjali bil-Malti, Kapitolu 1, Vol.3, p.139).”;

16. L-Artikolu 24 huwa ssostitwit b'dan li ġej:

“Artikolu 24

**Revizjoni**

Il-Kunsill Governattiv għandu jirrevedi l-applikazzjoni ġenerali ta' dan ir-Regolament sa mhux iktar tard minn sentejn mid-data meta jidhol fis-seħh, u sussegwentement kull tliet snin, u jivvaluta jekk għandux jiġi emendat.”.

*Artikolu 2*

**Dispożizzjonijiet finali**

1. Dan ir-Regolament għandu jidhol fis-seħh fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

2. Operaturi ta' SIPS li ġew innotifikati bid-deċiżjoni tal-Kunsill Governattiv skont l-Artikolu 1(2) tar-Regolament (UE) Nru 795/2014 (BĊE/2014/28) qabel id-dhul fis-seħh ta' dan ir-Regolament għandu jkollhom sena mid-data tad-dhul fis-seħh sabiex jikkonformaw mar-rekwiżiti stabbiliti f'dan ir-Regolament, hliet għar-rekwiżiti stipulati fil-punti (5) u (6) tal-Artikolu 1 li fir-rigward tagħhom huma għandhom 18-il xahar.

3. Operaturi SIPS li jiġu nnotifikati bid-deċiżjoni tal-Kunsill Governattiv skont l-Artikolu 1(2) tar-Regolament (UE) Nru 795/2014 wara d-dhul fis-seħh ta' dan ir-Regolament għandu jkollhom sena mid-data tan-notifika biex jikkonformaw mar-rekwiżiti stipulati f'dan ir-Regolament, hliet għar-rekwiżiti stipulati fl-Artikolu 1(5) u (6) li fir-rigward tagħhom għandu jkollhom 18-il xahar.

Dan ir-Regolament għandu jorbot fl-intier tiegħu u japplika direttament fl-Istati Membri skont it-Trattati.

Magħmul fi Frankfurt am Main, it-3 ta' Novembru 2017.

*Għall-Kunsill Governattiv tal-BĊE*

*Il-President tal-BĊE*

Mario DRAGHI

---